



اس سبق کی حد ریس کے بعد طلبہ اس قابل ہو جائیں گے کہ:

- سنا مختلف سنی ذرائع سے کہانی، واقعہ، تقریر، اعلان، خطبہ، گفت گو، خبر، ڈراما، ہدایت اور فچر سن کر الفاظ کے اصطلاحی، مجازی، کنایاتی معانی تک رسائی حاصل کر سکیں۔
- ذرائع ابلاغ سے خبروں، ڈراموں اور فچروں میں افشائے گئے اخلاقی، معاشی، معاشرتی اور ثقافتی نکات وغیرہ سن کر اہم نکات مع تبصرہ و تشریح بیان کر سکیں۔
- یوں کسی ادبی علمی یا صحافتی موضوع پر اپنے مطالعے، تجربے اور مشاہدے کی روشنی میں سامعین کے سامنے درست نقطہ اور لب و لہجے کے ساتھ زبانی تقریر کر سکیں۔
- چمنا مختلف نثری اسٹایلوں (کہانی، داستان، افسانہ، ڈراما اور ناول) پر چکرانے کے طرز تحریر سے آگاہ ہو سکیں۔
- مختلف عبارات کی غرض و غایت اور ساخت کو پیش نظر رکھتے ہوئے ان کا مناسب اور مختص موازنہ کر سکیں۔
- کسی ڈرامے کو پڑھتے ہوئے اس میں موجود مکالمے کو کردار کے مطابق تاثر کے ساتھ لہا کر سکیں۔
- لکھنا پڑھے ہوئے ڈرامے کو محاورات / ضرب الامثال کا استعمال کرتے ہوئے کہانی میں تبدیلی کر سکیں۔
- قواعد ازہان مرکب ناقص اور مرکب تام (جملہ اسمیہ اور جملہ فعلیہ) کی شناخت کر سکیں اور جملہ اسمیہ کے اجزائے خبر اور مبتدا میں امتیاز کر سکیں اور تحریر میں استعمال کر سکیں۔
- شاعری

خاص	إصرار	لڑیاں رگڑنا	بکھی بانہ حنا	بچپش
الفاظ	ڈسنگ	سر کھجانے کی فُرصت	ٹانڈ	دھنڈ

ہدایات برائے اساتذہ کرام

- طلبہ کو اردو ڈراما نگاری کی روایت، فنی عناصر اور اس کی اقسام سے آگاہ کریں۔
- ڈرامے کے مختلف مکالموں کو طلبہ سے کرداروں کی مناسبت سے تاثر کے ساتھ پڑھوائیں تاکہ طلبہ خود بھی یہ سرگرمی کر سکیں۔

میرزا اویس (۱۹۱۴ء-۱۹۹۹ء)

میرزا اویس لاہور میں پیدا ہوئے۔ ان کا اصل نام دلاور علی تھا۔ ابتدائی تعلیم اسلامیہ ہائی سکول بھائی گیٹ میں پائی اور اسلامیہ کالج لاہور سے بی۔ اے کیا۔ معروف رسالے 'اویس لیلیف' کے مدیر ہیں۔ ریڈیو پاکستان سے بھی منسلک ہیں۔ تمام زندگی علمی و ادبی سرگرمیوں میں بسر کی۔

میرزا اویس ایک بانی اور ریڈیائی ڈراما نگاری میں ایک نمایاں مقام رکھتے ہیں۔ ان کے ڈراموں کے کئی مجموعے شائع ہو چکے ہیں۔ جن میں: آنسو اور ستارے، لہو اور قالین، شیشے کی دیوار، فیصل شب، بکریاں اور خاک فشن شامل ہیں۔ وہ اپنے ڈراموں میں عام انسانی زندگی کے تضادات اور تضاد کو پیش کرتے ہیں۔ ان کی زبان گفت و شنید

اور رواں ہے اور مکالمہ بھری میں انھیں خاص مہارت حاصل ہے۔ آپ کی آپ جی مٹی کا دیہ کے نام سے شائع ہوئی ہے۔ آپ کے خاکوں کی بھی ایک کتاب تاجن کا قرض کے نام سے ہے۔



کردار: ڈاکٹر زیدی۔ بیگم زیدی۔ ڈاکٹر برہان

متر

(ڈاکٹر زیدی کا کردار)

ڈاکٹر صاحب چنگ پر گاؤں کے سے ٹک لگائے بیٹھے ہیں۔ عمر بچپن کے لگ بھگ، فرنگ کٹ داڑھی، چہرے پر فحاشت نمایاں۔ اس وقت انھوں نے کبیل پیسہ دیکھا ہے۔ چنگ کے پاس چھوٹی میز پر مختلف شیشیاں۔ رات، طوفان، تیز دھند ہوا کا مستقل شور ہوتا رہتا ہے۔ بیگم زیدی آرام کرسی پر بیٹھی کسی رسالے کا مطالعہ کر رہی ہیں۔ مریچاں کے قریب، سردی کی وجہ سے شال اوڑھ رکھی ہے۔

ڈاکٹر زیدی کچھ سوچتے ہوئے سے معلوم ہوتے ہیں۔ یکایک اُن کی نظر سامنے دروازے پر جا پڑتی ہے جس پر نیلے رنگ کا پردہ پڑا ہوا ہے۔ بیگم انھیں دیکھتی ہیں اور پھر رسالے کی ورق گردانی کرنے لگتی ہیں۔ ڈاکٹر صاحب کچھ کہتے ہیں مگر بہت آہستہ۔ صرف اُن کے ہونٹ حرکت کرتے ہوئے دکھائی دیتے ہیں۔ پھر کبیل اپنے جسم سے ہٹانے لگتے ہیں۔ بیگم کی نظر پڑتی ہے۔

بیگم: کیا ہے زیدی؟

زیدی: دستک سنی؟

بیگم: دستک!!!

زیدی: سنی نہیں تم نے؟

(ڈاکٹر صاحب کے ہاتھ رک جاتے ہیں)

بیگم: ہو تو سنوں بھی! کہاں ہے دستک؟

زیدی: کہاں ہے دستک؟ یہ کیا کہہ رہی ہو تم؟ دیکھو تو جا کر۔ کوئی آیا ہے دروازے پر کوئی کھٹکھٹا ہے دروازہ!

بیگم: کوئی نہیں!

زیدی: صاف آواز آرہی ہے۔ نہیں جانا چاہتیں تو میں خود۔۔۔

(ڈاکٹر صاحب کبیل ہٹانے لگتے ہیں۔)

(بیگم رسالہ کرسی پر رکھ کر اٹھتی ہیں اور ان کی طرف آتی ہیں۔)

بیگم: کیا کر رہے ہیں آپ!

زیدی: دیکھتا ہوں دروازے پر کون ہے؟ تم تو جاتی ہی نہیں!!

بیگم: مہربانی کر کے بیٹھے رہیے، دروازے پر کوئی بھی نہیں۔

پڑھتے سے پہلے پڑھیں

- ڈراما کس قسم کی کہانی کو کہتے ہیں؟
- ڈراما کس قسم کا ہو سکتا ہے؟
- ریڈیائی ڈراما کیا ہوتا ہے؟

- زیدی: تو یہ دستک؟
- (بیگم اُن کے گرد کھل لپٹنے لگتی ہے)
- بیگم: تیز ہوا کا شور ہے۔
- زیدی: تیز ہوا دروازے پر دستک دیا کرتی ہے! تم جا کے دیکھو تو ذرا۔
- بیگم: میں کہتی ہوں کوئی نہیں ہے۔ خواہ مخواہ پریشان ہو رہے ہیں!
- زیدی: ذرا سنو تو۔ صاف، بالکل صاف۔۔۔ دستک نہیں تو اور کیا ہے؟
- بیگم: آپ کا وہم ہے!
- زیدی: دیکھو اب زیادہ زور سے ہونے لگی ہے۔ یہ وہم ہے کیا؟
- (پھر اٹھنے کی کوشش کرتے ہیں۔ بیگم اُن کا ہاتھ پکڑ لیتی ہیں)
- بیگم: خدا کے لیے لینے رہے۔ آپ تو خود ڈاکٹر ہیں۔ ڈاکٹر ہو کر ایسی حرکتیں کر رہے ہیں، اپنی حالت کا ذرا خیال کریں۔
- زیدی: تم ایک مرتبہ جا کر دیکھ نہیں آتیں۔
- بیگم: میں جانتی ہوں دروازے پر کوئی نہیں۔ خیر دیکھ آتی ہوں۔
- (یوں سر کو جنبش دیتی ہیں جیسے اس کام کو بے کار سمجھ رہی ہیں۔ دروازے کی طرف جاتی ہیں۔ زیدی اُنھیں گلگی ہاندھے دیکھتے رہتے ہیں۔)
- بیگم پر دے کے پیچھے چلی جاتی ہیں دو تین لمحوں کے بعد پر دے سے باہر آتی ہیں۔)
- زیدی: کون ہے؟
- بیگم: کون ہو گا؟
- (بیگم واپس آتی ہیں)
- زیدی: تم نے دروازہ کھولا تھا؟
- بیگم: (ذرا غصے سے) تو کیا دروازہ کھولے بغیر ہی کہہ رہی ہوں۔ نہ جانے بیٹھے بیٹھے کیا ہو جاتا ہے آپ کو؟ کوئی آئے گا تو کیا کال بیل نہیں دیکھے گا
- دروازے پر ہی دستک دے گا؟؟
- (ڈاکٹر اور بیگم ایک دوسرے کو دیکھتے ہیں۔ ڈاکٹر کی نظروں میں بے اعتباری سی ہے اور بیگم کی نظروں میں شکایت)
- زیدی: مگر یہ دستک!
- بیگم: (الفاظ کا نٹے ہوئے) آپ آرام نہیں کریں گے۔۔۔ ڈاکٹر ہو کر۔۔۔
- زیدی: (بہوی کے الفاظ کاٹ کر) ہاں ہار مجھے کیوں بتا رہی ہو کہ میں ڈاکٹر ہوں؟؟
- بیگم: وہ اس لیے کہ آپ کو عام لوگوں سے بالکل مختلف ہونا چاہیے اگر ڈاکٹر بھی کسی دابے کا شکار ہو جائے تو پھر اس کے علم کا کیا فائدہ؟
- زیدی: شاید تم سچ ہی کہتی ہو۔

بیگم: (آواز میں نرمی) آپ خود ہی بتائیے ایک ڈاکٹر حقیقت پسند نہیں ہو گا تو اور کون ہو گا؟

زیدی: دروازے پر دستک کی آواز سننا حقیقت کے خلاف ہے؟

بیگم: جب دستک ہی نہ ہو اور اصرار کریں کہ آواز سنی ہے اُس وقت آواز سننا کس طرح حقیقت ہوئی؟

(ڈاکٹر سر جھکا کر اپنی پیشانی پر ہاتھ رکھ لیتے ہیں۔ بیگم انھیں دیکھتی رہتی ہیں۔ ڈاکٹر صاحب کی نظریں بے اختیار سامنے پردے پر پڑتی ہیں۔ تیز و تند ہوا کا شور بڑھ گیا ہے۔ شاید بارش شروع ہو گئی ہے۔)

آپ لیٹ جائیں نا!!!

(ڈاکٹر صاحب اپنے خیال میں غرق ہیں۔۔۔)

میں نے کیا کہا؟

زیدی: کیا کہا؟

بیگم: لیٹ جائیے!

زیدی: تم نے دروازہ کھول کر دیکھا تھا نا؟

بیگم: حد ہو گئی ہے۔ آپ لیٹ کیوں نہیں جاتے۔ آدمی رات ہو چکی ہے ابھی تک جاگ رہے ہیں۔ ڈاکٹر برہان نے کہا نہیں تھا، آپ کو مکمل آرام

کی ضرورت ہے!

زیدی: یہ بات میں خود نہیں جانتا؟

بیگم: کیوں نہیں جانتے، جانتے ہیں اور خوب جانتے ہیں۔ ڈاکٹر برہان نے کہا تھا میں خود آکر دو پلاؤں گا۔ یاد نہیں رہا سے، اب تو صبح ہی آئے گا۔

زیدی: اچھا لڑکا ہے۔

بیگم: میں نے اتنا ذمہ دار اور فرض شناس نوجوان آج تک نہیں دیکھا۔ سوائے کام کے اسے اور کچھ سوجھتا ہی نہیں۔ ہر وقت کام، دن ہو یا رات! کام

کے علاوہ اور کوئی غرض نہیں! یہ ہے فرض شناسی!

زیدی: ڈاکٹر کو فرض شناس ہی ہونا چاہیے!

(یہ لفظ کہتے ہوئے ڈاکٹر صاحب بھر سامنے پردے کو دیکھنے لگتے ہیں)

بیگم: آپ پھر، تو یہ ہے، ڈاکٹر برہان آئیں گے تو کہوں گی ان سے!

زیدی: کیا کہو گی؟

بیگم: یہ بھی تو ایک بیماری ہے۔ دروازے پر کوئی ہے نہیں اور آپ ہیں کہ دستک کی آواز سن رہے ہیں۔ ایک بار نہیں کئی بار ایسا ہوا ہے۔

(دروازے کی گھنٹی بجتی ہے)

زیدی: اب تو آیا ہے کوئی!

بیگم: شاید ڈاکٹر برہان ہیں!!

(بیگم دروازے کی طرف جاتی ہیں اور پردے کے پیچھے غائب ہو جاتی ہیں۔ چند لمحوں کے بعد جب باہر نکلتی ہیں تو ان کے ساتھ ڈاکٹر برہان بھی آتے ہیں۔ ڈاکٹر برہان عمر کے لحاظ سے بالکل نوجوان ہیں۔ ہاتھ میں ڈاکٹروں والا ہیک، برساتی چھن رکھی ہے۔)

برہان: (دور ہی سے) السلام علیکم، ڈاکٹر صاحب!!

زیدی: وعلیکم السلام۔ بڑی تکلیف کی بیٹا! اس وقت آنے کی کیا ضرورت تھی؟ صبح دیکھا جاتا!!

برہان: کوئی بات نہیں۔

بیگم: ہاں بیٹا! اس وقت بھلا کیا ضرورت تھی آنے کی؟

برہان: آج شام سے پہلے دو کیس ایسے آگئے کہ فرصت ہی نہ ملی، بڑا مصروف رہا۔

(برہان آگے بڑھتے ہیں۔ بیگ چھوٹی میز پر رکھ دیتے ہیں، کیسے ٹیبلر پھر؟)

بیگم: تھوڑی دیر پہلے لیا تھا، (۱۰۰) ہے۔

برہان: سینے میں تو درد نہیں؟

زیدی: نہیں۔

برہان: شکر ہے اور کوئی بات؟

بیگم: گھبراہٹ سی ہے۔

برہان: کوئی بات نہیں۔ میرا خیال ہے انجکشن میں ناغہ کر دیا جائے۔

زیدی: یہ ٹھیک ہے۔

(بیگم جلدی سے ہائیں دروازے میں سے دوسرے کمرے میں چلی جاتی ہیں۔ برہان ایک بوس اٹھاتے ہیں)

برہان: سیرپ ختم ہو گیا ہے۔ کل آؤں گا تو لے آؤں گا۔

زیدی: تو آپ چلے؟

برہان: جی ہاں۔

بیگم: (دوسرے کمرے سے) ڈاکٹر صاحب!

برہان: جی!

بیگم: ذرا ٹھہریے۔

برہان: مجھے جلدی ہے ذرا۔

بیگم: ایک دو منٹ چائے لاری ہوں۔

برہان: اوہ! آپ نے کیوں تکلیف کی؟

(بیگم آتی ہیں)

بیگم: آپ تو اتنی سردی میں آئے ہیں۔ برساتی اتار دیجیے

(برہان برساتی اتار کر کرسی کے بازو پر پھیلا دیتے ہیں۔ بیگم چلی جاتی ہیں۔)

زیدی: بیٹھ جائیے۔

(برہان کرسی پر بیٹھ جاتے ہیں)

برہان: اور تو کوئی تکلیف نہیں؟

(بیگم ٹرے میں چائے کی تین پیالیاں لے کر آتی ہیں)

بیگم: میں بتاتی ہوں ڈاکٹر صاحب۔

(ٹرے برہان کی طرف بڑھاتی ہیں۔ وہ ایک پیالی اٹھا لیتے ہیں۔ بیگم دوسری پیالی شوہر کو اور تیسری پیالی اپنے دائیں ہاتھ میں لے کر خالی ٹرے

جھک کر میز کے ساتھ لگا دیتی ہیں۔)

برہان: (گھونٹ لے کر) آپ کیا بتا رہی تھیں؟

بیگم: ڈاکٹر صاحب! یہ بات بتاتے ہوئے مجھے کچھ عجیب سا احساس ہوتا ہے۔ شاید آپ اس پر یقین نہیں کریں گے مگر۔۔۔

(شوہر کی طرف دیکھتی ہیں جو لگا ہیں جھکائے چائے پینے میں مصروف ہیں)

برہان: فرمائیے تو!!

بیگم: انھیں ایک وہم ہو گیا ہے۔

برہان: وہم!

بیگم: (مسکرا کر) آپ کہیں گے ڈاکٹر اور وہم۔ یہ کیا بات ہوئی!

برہان: جی میں نہیں کہوں گا۔ میں جانتا ہوں انسانی فطرت بڑی پُر آسرا رہتی ہے اور ڈاکٹر بھی تو آخر انسان ہی ہوتا ہے۔

(بیگم ایک بار پھر شوہر کو دیکھتی ہیں وہ بہ دستور چائے پینے میں مصروف ہیں)

بیگم: چائے پیجیے نا!!!!

برہان: بہتر۔

(برہان پیالی ہونٹوں سے لگا لیتے ہیں۔ بیگم بھی چائے پیتی ہیں)

بیگم: پتا نہیں کیا بات ہے۔ بیٹھے بیٹھے خیال کرنے لگیں کہ دروازے پر دستک ہو رہی ہے۔ حالاں کہ دروازے پر کوئی بھی نہیں ہوتا۔

برہان: ہو سکتا ہے کسی نے دروازے پر ہی دستک دی ہو اور آپ نے نہ سنی ہو۔

بیگم: دستک ہوئی ہی نہیں، میں کیسے مان لوں۔

برہان: یعنی دستک نہیں ہوتی اور ڈاکٹر صاحب محسوس کرتے ہیں کہ دستک ہو رہی ہے؟

بیگم: جی ہاں۔

برہان چائے کے دو گھونٹ پی کر زیدی کی طرف دیکھتے ہیں۔ زیدی نے پیالی خالی کر دی ہے۔ بیگم ہاتھ بڑھا کر پیالی لے لیتی ہیں اور میز پر رکھ دیتی ہیں۔ زیدی نے اپنا سر دیوار سے لگا دیا ہے اور آنکھیں بند کیے لیٹے ہیں۔

برہان: خیند آر ہی ہے ڈاکٹر صاحب؟

زیدی: (آنکھیں کھولے بغیر) جی نہیں۔

بیگم: آج انھیں بار بار یہ خیال آیا ہے۔ میں نے کہا بھی کہ باہر تیز ہوا چل رہی ہے۔ اس کی وجہ سے یہ شور ہو رہا ہے مگر مانتے ہی نہیں۔ دوسرے دروازے پر بھجوا دیا ہے۔

زیدی: اور وہاں کوئی نہیں تھا؟

بیگم: کوئی بھی نہیں۔

زیدی: اچھا!

بیگم: آپ ان سے پوچھیے۔

(زیدی آنکھیں کھول دیتے ہیں)

زیدی: برہان بیٹا!

برہان: کیسے!

زیدی: یہ آج سے اٹھارہ بیس برس پہلے کا واقعہ ہے۔ اُس زمانے میں میری پریکٹس خوب چلتی تھی۔ سر کھانے کی بھی فرصت نہیں ملتی تھی، ڈسپنری اور گھر پر مریضوں کا تانتا بندھا رہتا تھا۔ ایک رات میں دیر سے گھر پہنچا اور پہنچتے ہی بستر پر گر پڑا، بری طرح تھک چکا تھا۔

(برہان پیالی میز پر کھ دیتے ہیں، بیگم پیالی ہاتھ میں لیے شوہر کو بڑے غور سے دیکھ رہی ہیں۔)

کچھ دیر بعد میرے نوکرنے آکر بتایا کہ ایک بڑے میاں آئے ہیں اور آپ کو ساتھ لے جانا چاہتے ہیں، میں نے انکار کر دیا اور نوکر سے کہا کہ بڑے میاں کو واپس بھیج دو مگر اُس کے روکنے کے باوجود وہ بوڑھا میرے کمرے میں آگیا اور منت سماجت کرنے لگا کہ میرا بیٹا سخت بیمار ہے۔ پہلے بھی آپ کی دوا سے شفا ہوئی تھی۔ چل کر دیکھ لیں مگر میری آنکھیں بند ہوئی جا رہی تھیں۔

(زیدی دو تین لمحوں کے لیے خاموش رہتے ہیں، پھر کہنے لگتے ہیں۔)

گرم بستر چھوڑنا بڑا مشکل نظر آ رہا تھا۔ میں نے سختی سے انکار کر دیا۔ وہ بولتا رہا اور جب نوکر نے اُسے زبردستی باہر نکال دیا تو دروازے پر دستک دینے لگا۔ جانے کب تک دستک دیتا رہا میں سو گیا۔

(زیدی پھر خاموش ہو جاتے ہیں۔ بیگم کی نگاہیں اپنے شوہر پر جمی ہیں اور برہان میز سے دوائی کی ایک شیشی اٹھا کر اُسے دیکھ رہے ہیں۔)

صبح اٹھا تو طبیعت پر برا بوجھ تھا۔ افسوس کر رہا تھا کہ میں نے بوڑھے کو کیوں مایوس کیا۔

برہان: اُس وقت آپ کا ضمیر بیدار ہو گیا تھا۔

زیدی: بس یہی بات تھی میں نے اُس بوڑھے کو ڈھونڈنے کی کوشش بھی کی مگر کہیں پتا نہ چلا۔ نہ جانے وہ کون تھا اور کہاں سے آیا تھا؟

برہان: وہ بوڑھا تو چلا گیا مگر اب کبھی کبھی آپ کا ضمیر دروازے پر دستک دیتا رہتا ہے۔

(برہان بوتل میز پر رکھ دیتا ہے)

یہ دو آج ختم ہو جانی چاہیے تھی۔

(زیدی خاموش رہتے ہیں، برہان برساتی اٹھا کر پہن لیتے ہیں اور بیگ اٹھا کر زیدی کی طرف دیکھتے ہیں۔)

ڈاکٹر صاحب!

زیدی: کہو بیٹا!

برہان: اس واقعے میں ایک بات کا اضافہ کر لیجیے۔ میں انھی بڑے میاں کا پوتا ہوں، جس کا بیٹا اُس رات ایڑیاں رگڑ رگڑ کر مر رہا تھا۔

زیدی: تم!!!

بیگم: برہان بیٹا؟

برہان: اچھا خدا حافظ! ڈاکٹر صاحب اطمینان کے ساتھ سو جائیے! اب دروازے پر دستک نہیں ہونی چاہیے۔ آرام کیجیے۔ شب بہ خیر۔ کل حاضر ہوں گا۔

(برہان دروازے کی طرف بڑھتا ہے اور جلدی سے پردے کے پیچھے غائب ہو جاتا ہے)

زیدی اور بیگم اسے خاموشی سے دیکھتے رہتے ہیں۔ (برہان کے پردے کے پیچھے جاتے ہی پردہ گر جاتا ہے)

(پس پردہ)

مشق



سننا

۱۔ مختلف سمعی ذرائع سے میرزا اویس کا ڈراما ”دستک“ یا ”لبو اور قالین“ سنیں اور ان میں استعمال ہونے والے الفاظ کے مجازی، اصطلاحی اور کنایاتی

معانی تک رسائی حاصل کریں۔ جہاں وقت پیش آئے، اپنے استاد محترم/استانی صاحبہ کی رہنمائی حاصل کریں۔

۲۔ اپنے والدین کی موجودگی میں ہفتے یا اتوار کے دن مختلف ٹی وی چینلز پر خبریں، ڈرامے اور فیچر وغیرہ ملاحظہ کریں۔ رات آٹھ بجے سے دس بجے تک کے

دورانیے میں الیکٹرانک ذرائع ابلاغ پہ پیش کی جانے والی خبریں، ڈرامے اور فیچروں وغیرہ میں اخلاقی، معاشی، معاشرتی اور ثقافتی نکات کے حامل

پروگراموں کو سننے کے بعد ایک خاکہ ترتیب دیں:

ٹی وی چینل کا نام:

پروگرام کا نام:

وقت اور تاریخ:

پروگرام کا موضوع: اخلاقی/معاشی/معاشرتی/ثقافتی یا

پروگرام کی نوعیت: خبریں/ڈراما/فیچر

پروگرام کا دورانیہ: نصف گھنٹہ/۴۵ منٹ/ایک گھنٹہ

موضوعات کے اعتبار سے ہر پروگرام کے متعلق مختصر جملے لکھ کر تبصرہ اور تشریح کریں۔ اس تبصرے کو اپنی جماعت کے دیگر ساتھیوں کے سامنے پیش کرنے سے قبل حتیٰ تبصرے کی تیاری کے سلسلے میں والد صاحب یا والدہ صاحبہ کی رہنمائی بھی لی جاسکتی ہے۔

بولنا

۳۔ درج ذیل علمی، ادبی اور صحافتی موضوعات میں سے کسی ایک موضوع پر اپنے مطالعے، تجربے اور مشاہدے کی روشنی میں صبح سکول کی اسمبلی میں درست تلفظ اور لب و لہجہ کے ساتھ ذہنی تقریر کریں:

i موسیقی تبدیلیاں

ii علامہ اقبال کی شاعری اور نوجوان نسل

iii آئین پاکستان اور حقوق انسانی

پڑھنا

۴۔ درج ذیل عبارات میں سے ایک ڈرامے (دلیز) اور دوسری عبارت ناول (آنگن) سے ماخوذ ہے۔ اپنے استاد محترم/استانی صاحبہ سے دونوں ادب پاروں سے متعلق مزید معلومات حاصل کریں اور عبارات کی غرض و غایت اور ساخت کو پیش نظر رکھتے ہوئے ان کا مناسب اور محتاط موازنہ کریں۔

(i)

سعیدہ: آخر آپ بتاتے کیوں نہیں۔ کیا بات ہوئی تھی وہاں؟

فقیر حسین: کہا نا کچھ نہیں۔ بڑوں کی باتوں میں بچے دخل نہیں دیا کرتے۔

اختر: (وقف) یہ عابد آپ کی طرف ایسے گھور کر کیوں دیکھ رہا تھا۔؟؟؟

فقیر حسین: (نظریں چراتے ہوئے) کب۔۔۔ میں نے تو نہیں دیکھا۔

اختر: ضرور اُن لوگوں نے آپ سے کوئی زیادتی کی ہے!!!

فقیر حسین: (غصہ دہاتے ہوئے) یہ ایک دم تمہارے دل میں میری محبت کیسے جاگ پڑی ہے۔۔۔ تم جاؤ اپنی موج کرو۔ آوارہ گردوں میں اٹھو

بیٹھو، میرے عمر بھر کے کمائے ہوئے نام پر مٹی ڈالو۔

(اختر جھنجھلا کر کمرے سے نکل جاتا ہے۔ فقیر حسین کبل کھینچ کر اوپر لیتا ہے۔ سعیدہ چند لمحے کچھ سوچتی رہتی ہے پھر کمرے سے نکل جاتی ہے۔)

(۲)

پاکستان بن گیا۔ یگی راہ نما کراچی دارالحکومت جا چکے تھے۔ مشرقی پنجاب میں خون کی ہولی کھیل جا رہی تھی۔ بڑے چچا اس صدمے سے جیسے

نذہ حال ہو گئے تھے۔ بیشک میں بیماروں کی طرح وہ ہر ایک سے پوچھتے رہتے یہ کیا ہو رہا ہے؟ یہ کیا ہو گیا ہے؟

جب وہ یہ سب کچھ عالیہ سے پوچھتے تو وہ ان کا سر سہلانے لگتی۔ بڑے چچا آپ آرام کیجیے، آپ تھک گئے ہیں بڑے چچا۔ اور بڑے چچا اس

طرح آنکھیں بند کر لیتے جیسے خون کی ندی ان کی آنکھوں کے سامنے بہ رہی ہو۔

کریم بھ فساد کی خبریں سن سن کر ٹھنڈی آہیں بھرا کرتیں۔ اپنے شہر میں فساد تو نہ ہوا تھا مگر سب کی جانوں پر بنی رہتی، پتا نہیں، کب کیا ہو جائے؟ کہاں ہو گا میرا ٹکیل، ”بیمئی میں فساد کی خبر سن کر بڑی چچی بلکنے لگیں۔

تمہارا پاکستان بن گیا جمیل، تمہارے ابا کا ملک بھی آزاد ہو گیا، پر میرے ٹکیل کو اب کون لائے گا؟“

سب ٹھیک ہو جائے گا اماں، وہ خیریت سے ہو گا۔ یہ فساد و ساد تو چار دن میں ختم ہو جائیں گے، ”جمیل بھیاں کو سمجھاتے مگر اُن کا چہرہ فق رہتا۔

شام سب لوگ خاموش بیٹھے چائے پی رہے تھے کہ ماموں کا خط آگیا۔ اُنھوں نے کہاں کو لکھا تھا کہ اُنھوں نے اپنی خدمات پاکستان کے لیے

وقف کر دی ہیں اور وہ جلد ہی جارہے ہیں۔ اگر آپ لوگوں کو چلنا ہو تو فوراً جواب دیجیے اور تیار رہیے۔“

۵ ڈراما ”دسک“ کی بلند خوانی کے لیے کلاس کے دو طلبہ رضا کارانہ سامنے آئیں۔ ایک ڈاکٹر زیدی جب کہ دوسرا بیگم زیدی کے کردار کا روپ دھار کر

دونوں کرداروں کے مکالموں کو کردار کے مطابق تاثر کے ساتھ ادا کریں۔

لکھنا

۶۔ ڈراما ”دسک“ آپ نے پڑھا۔ اس ڈرامے کو مختلف ضرب الامثال اور محاورات کا استعمال کرتے ہوئے کہانی کی صورت میں تبدیل کریں۔

قواعد / زبان شناسی

مرکب ناقص اور مرکب تام اور جملے کے اجزائے ترکیبی

دو یا دو سے زائد الفاظ کا مجموعہ جو پڑھنے والے تک اپنا مفہوم مکمل طور پر ادا نہ کرے اسے مرکب ناقص کہتے ہیں۔ مثلاً: دو لڑکے، آسان اردو۔

دو یا دو سے زائد الفاظ کا مجموعہ جو پڑھنے والے پر اپنا مفہوم مکمل طور پر ادا کر دے مرکب تام کہلاتا ہے۔ مثلاً: دو لڑکے پڑھ رہے تھے۔ آسان اردو لکھا

کریں وغیرہ۔ اردو زبان میں بنیادی طور پر ہر جملہ دو حصوں پر مشتمل ہوتا ہے تاکہ سننے یا پڑھنے والے تک مفہوم درست اور مکمل طور پر ادا ہو جائے۔ جملے

کے ان دونوں حصوں کو مجموعی طور پر اسناد کہا جاتا ہے۔ جس کے متعلق کچھ کہا جاتا ہے اُسے مسند الیہ اور جو کچھ کہا جاتا ہے اسے مسند کہتے ہیں۔ مرکب تام

کی دو قسمیں شامل نصاب ہیں: جملہ اسمیہ اور جملہ فعلیہ

جملہ اسمیہ میں مسند الیہ اور مسند دونوں اسم ہوں گے۔ مسند الیہ کو مبتدا اور مسند کو خبر کہتے ہیں۔

مثال کے طور پر: اردو آسان زبان ہے۔ اس جملے میں اردو (مسند الیہ) مبتدا، جب کہ آسان زبان (مسند) خبر ہوگی اور (ہے) فعل ناقص ہے۔

اسی طرح جملہ فعلیہ میں مسند الیہ تو اسم ہو گا جب مسند، فعل کی صورت میں آئے گا۔ جملہ فعلیہ میں مسند الیہ کو فاعل جب کہ مسند کو فعل کہیں گے۔

مثال کے طور پر: طالب علم نے پڑھا۔ اس جملے میں طالب علم: فاعل اور پڑھا، فعل ہے۔

۷۔ درج ذیل جملوں میں جملہ اسمیہ کے اجزائے ترکیبی (مبتدا، خبر اور فعل ناقص) اور جملہ فعلیہ کے اجزائے ترکیبی (فاعل، فعل اور مفعول) کی

نشان دہی کریں تاکہ دونوں جملوں کے اجزائے ترکیبی میں امتیاز واضح ہو سکے۔

iv سہوی عرب ایک اسلامی ملک ہے۔

i پاکستان نے بیچ جیتا۔

v آم پھلوں کا بادشاہ ہے۔

ii آمنہ ذہین لڑکی ہے۔

vi عبدالستار ایچی عظیم سماجی کارکن تھے۔

iii سلیمان نے ہال کٹوائے۔

ڈراما یونانی زبان کے لفظ ڈراما (drao) سے مشتق ہے، جس کے معانی ہیں؛ عمل کر کے دکھانا۔ ڈرامے کی ابتدا بھی یونان سے ہوئی۔ برصغیر میں بھی قدیم زمانوں سے ڈرامے کا سراغ ملتا ہے۔ راجا بکرماجیت کے عہد میں لکھا ہوا ڈراما شکنتلا، ”دنیا بھر میں بڑی شہرت کا حامل ہے۔ قدیم زمانے میں لوگ اپنے دیوتاؤں کو خوش کرنے کے لیے ڈراما کھیلا کرتے تھے مگر بعد میں ترقی کرتے کرتے یہ فن کی منزل تک پہنچ گیا۔ ڈرامے کی دو مشہور بنیادی اقسام بتائی جاتی ہیں: طریہ ڈراما۔ ایسا ڈراما جس میں ہنسی مذاق کے ذریعے سماج کی کم زوریوں کی نشان دہی مگنی ہو اور جس کا اختتام خوشی و مسرت کی کیفیت پہ ہو۔ دوسرا الیہ یا حزیہ ڈراما: ایسا ڈراما جس میں پیش آنے والے واقعات غم ناک ہوں اور اس کا اختتام خوشی و مسرت کی کیفیت پہ نہ ہو۔ پلاٹ، کردار نگاری ارتقائی عمل، کش کش، مکالمے، اسٹیج، کرداروں کی حرکات و سکنات، اختتامی عمل کو ڈرامے کے اجزائے ترکیبی میں شمار کیا جاتا ہے۔

۸۔ ڈراما ”دستک پڑھ کر اس کے اجزائے ترکیبی کو پیش نظر رکھتے ہوئے اس کے طرز تحریر پر تبصرہ کریں۔

اصطلاحی، مجازی، کنایاتی معانی:

لفظی معانی کے علاوہ کئی لفظوں کے مجازی معانی بھی ملتے ہیں اور انہیں لفظی معنوں کے بعد درج کیا جاتا ہے۔ بنیادی طور پر مجازی سے مراد کوئی بھی ایسی شے ہوتی ہے جو اپنی ماہیت اور روح میں تو اصل یا حقیقی جیسی ہو یا اس سے قریب ہو مگر حقیقی نہ ہو۔ جیسے ایک انسان کے سائے کو ایک انسان کی ساخت سے تشبیہ دے دی جائے۔ تو یہ سایا انسان کے لیے مجازی تصور ہو گا۔ جیسے ہم کہتے ہیں کہ اس کے سر سے والد کا سایا اٹھ گیا۔ یہاں لفظ ”سایا“ اپنے مجازی معنوں میں استعمال ہوا ہے۔

کچھ الفاظ ایسے ہوتے ہیں جن کے لفظی اور مجازی معنوں کے ساتھ ساتھ مگر مفاہیمیں اصطلاحی معانی بھی آتے ہیں۔ مثلاً: مطلع کے لفظی معانی ہیں، طلوع ہونے یا نکلنے کی کیفیت یا موسم کی کیفیت۔ لیکن اصطلاح میں غزل یا قصیدے کا پہلا شعر جس کے دونوں مصرعے آپس میں ہم قافیہ ہم ریف ہوں۔ کنایہ کے لفظی معانی پوشیدہ یا چھپی ہوئی بات کرنا، کے ہیں۔ الفاظ کو حقیقی کی بجائے مجازی معنوں میں اس طرح استعمال کرنا کہ اس سے حقیقی معانی بھی مراد لیے جائیں، اس بیان کو کنایاتی بیان یا معانی کہا جائے گا۔ مثلاً: وہ بڑا تنگ دل ہے۔ یادہ کھلے دل کا مالک ہے۔ ان جملوں میں تنگ دل اور کھلا دل سے مراد کنجوس اور دریا دل کے معانی ہیں جو کہ کنایاتی معانی کہلائیں گے۔

۹۔ اصطلاحی، مجازی اور کنایاتی معانی کی حامل دودو مثالیں تحریر کریں۔

سرگرمی



مکول کی لائبریری سے میرزا ادیب کے ڈراموں کا کوئی ایک مجموعہ جاری کرائیں۔ مجموعے میں شامل ڈراموں کا مطالعہ کریں اور درج ذیل تفصیل کے مطابق ایک فہرست ترتیب دیں:

اخلاقی موضوعات کے ڈرامے:

معاشی موضوعات کے ڈرامے:

سماجی موضوعات کے ڈرامے: